

இனிமையான குழந்தைகளே! குழந்தைகளாகிய உங்களின் சபையில் பாபா வந்திருக்கிறார். இப்பொழுது நீங்கள் ஞான அமிர்த்தத்தின் கூட்டத்தை கொண்டாடிக் கொண்டிருக்கிறீர்கள். உங்களுடைய பயணம் நிறைவடைந்து விட்டது. திரும்ப வீட்டிற்கு போக வேண்டும்.

கேள்வி :

பலவிதமான புயல்களில் நினைவை எளிதாக்குவதற்கான விதி என்ன?

பதில்:

சரீர நிர்வாகம் செய்து கொண்டே 5-10 நிமிடங்கள் புத்தியை சிவபாபாவிடம் கொண்டு செல்ல முயற்சி செய்யுங்கள். இந்த உடலை மறந்து கொண்டே செல்லுங்கள். நான் அசரீரியான ஆத்மா நடிப்பதற்காக இந்த உடலில் வந்திருக்கின்றேன். இப்போது மீண்டும் அசரீரி ஆகி வீட்டிற்கு போக வேண்டும். இவ்வாறு தனக்குத்தானே பேசிக் கொள்ளுங்கள். ஒரு உண்மையான தந்தையுடன் புத்தியின் தொடர்பை இணையுங்கள். மற்ற தொடர்புகளிலிருந்து தன்னை பாதுகாத்துக் கொண்டால் நினைவு எளிதாக இருக்கும்.

பாடல் :

மனதில் நீங்கள் வந்து விட்டீர்.....

ஓம் சாந்தி.

குழந்தைகள் பாடலைக் கேட்டீர்கள். மேலும் பொருளையும் குழந்தைகள் மனதில் புரிந்து கொண்டிருப்பீர். இருப்பினும் பாபா புரிய வைக்கின்றார். இப்போது பாபா இந்த உடலில் வந்திருக்கின்றார். உங்களுடைய சபை கூட இருக்கின்றது. முழு உலகத்தினுடையதும் இருக்கின்றது. நான் பக்தர்களின் சபையில் வருகிறேன் என்று பாபா கூறுகின்றார் என்றால் அனைவரும் பக்தர்கள் ஆகிவிட்டனர். அதிலும் எந்த பக்தர்கள் பரம்பிதா பரமாத்மாவாகிய என்னிடம் ஆஸ்தி அடைவதற்காக வந்திருக்கின்றனரோ முக்கியமான அந்த பக்தர்களின் சபையில் வருகிறேன். இப்போது எந்த ஆத்மாக்களின் புத்தியில் பரம்பிதா பரமாத்மாவின் நினைவு இருக்கிறதோ அவர்களின் சபையில் இருக்கிறேன். சபையில் ஏதாவது உண்ணுவதற்கும், அருந்துவதற்கும் வழங்கப்படுகிறது. குழந்தைகளாகிய உங்களுக்கு ஞான அமிர்த்தத்தை சபையில் கொடுத்துக் கொண்டு இருக்கின்றேன் என்று பாபா கூறுகின்றார். யார் பாபாவினுடையவர் ஆகியிருக்கிறார்களோ அவர்கள் நம்முடைய இந்த சபையில் பாபா வந்திருக்கின்றார் எனப் புரிந்து கொள்கிறார்கள். பிறகு வரிசைக்கிரமமாக அனைவரையும் வீட்டிற்கு அழைத்துச் செல்வார். முக்கியமாக குழந்தைகளாகிய உங்களின் சபையாகும். மொத்தத்தில் அனைவருடையதாகும். எங்கே தந்தை இருக்கின்றாரோ அங்கே குழந்தைகளாகிய நாமும் இருப்போம். நான் அசரீரியாக இருக்கிறேன், நீங்களும் அசரீரியாக இருந்த போது என்னுடன் இருந்தீர்கள் என பாபா கூறுகின்றார். 5000 வருடங்கள் ஆகிவிட்டது என நினைவுபடுத்துகிறார். முன்பு ஒரு காலத்தில் என்று கூறுகின்றார்கள் அல்லவா. 5000 வருடத்தை விட பெரிய பயணம் இருக்காது. சிவபகவான் எப்போது வந்தார் என்பதை பாரதவாசி குழந்தைகள் மறந்து விட்டனர். அவருடைய ஜெயந்தியை கொண்டாடிக் கொண்டு இருக்கின்றார்கள். நிச்சயமாக வந்தார் என்று கூறுகின்றார்கள். முன்பு ஒரு காலத்தில்..... ஆனால் எப்போது வந்தார் இது யாரும் அறியவில்லை. சிலர் லட்சக்கணக்கான வருடங்கள் ஆகிவிட்டது என்பார்கள். சிலர் வேறு ஏதோ கூறுவார்கள். துல்லியமாக யாருக்கும் தெரியவில்லை. இதை பாபா தான் தெரிவிக்க முடியும். குழந்தைகளே ! 5000 வருடத்திற்கு முன்பு கூட நான் குழந்தைகளாகிய உங்களிடம் இந்த சபையில் வந்தேன் என்று கூறுகின்றார். உலகத்தில் சிவஜெயந்தி கொண்டாடுகிறார்கள். அந்த நாள் அவர்களிடம் சென்று இவர் வந்து எத்தனை வருடங்கள் ஆகியது என்று கேளுங்கள். காந்தி ஜெயந்தி கொண்டாடுகிறார்கள் என்றால் இத்தனை வருடங்கள் ஆகிவிட்டது என்று கூறுவார்கள்..... சிவனைப் பற்றி யாரும் கூறுவதில்லை. ஆனால் சிவன் வந்து நிறைய காலம் ஆகிவிட்டது என்று குழந்தைகளாகிய நீங்கள் அறிகிறீர்கள். அவர்கள் எதையும் அறியவில்லை. பிறப்பு இறப்பிலிருந்து விடுபட்டவர் என்கிறார்கள். பெயர் உருவம் அற்றவர். பெயர் உருவத்திலிருந்து விடுபட்டவர் என்கிறார்கள். அடே ! பெயர் உருவத்திலிருந்து விடுபட்டவர் என்றால் பிறகு யாருடைய ஜெயந்தியைக் கொண்டாடுகிறீர்கள். அப்படி என்றால் பெயர் உருவத்திலிருந்து விடுபட்டவராக இருக்க

முடியாது. நிச்சயமாக பாரதத்தில் தான் வந்திருந்தார். அப்போது தான் ஜெயந்தி கொண்டாடுகிறார்கள் அல்லவா! பிறகு பெயர் ரூபத்திலிருந்து விடுபட்டவர் என்று எப்படிச் கூறலாம்? நினைக்கிறீர்கள். ஆனால் அவர் எப்போது வந்தார்? நிச்சயமாக பக்தியின் காலம் முடியவடையும் போது தான், பகவான் வீட்டிலிருந்த படியே வரவேண்டியிருக்கிறது. பகவான் எந்த ரூபத்தில் வருகின்றார். இதை யாரும் அறியவில்லை. மிகவும் புத்திசாலித்தனமாக யாரிடமாவது கேட்க வேண்டும். பிறகு புரிய வைக்க வேண்டும். பகவான் நிராகாரராக இருக்கிறார். நீங்கள் அவருடைய பூஜை செய்கிறீர்கள். ஓ! பரமாத்மா ஓ! பகவான் என்கிறீர்கள். அவரை யாரும் தேவதை என்று கூறுவதில்லை. பிரம்மா விஷ்ணு சங்கரர் தான் தேவதைகள். இந்த சித்திரங்களை வைத்து புரிய வைக்க வேண்டும். நீங்கள் சிவனுடைய கோவிலுக்கு செல்வீர்கள் என்றால் இவர் எப்போது வந்தார் எப்படி வந்தார் என்று கேளுங்கள். அனைவரும் நிராகார உலகத்தில் இருந்து தான் வருகிறார்கள். பரம்பிதா பரமாத்மாவிற்கு பதீத பாவனர் என்கிறோம் என்றால் அவர் என்ன செய்தார். பதீதர்களை எப்படி தூய்மையாக்கினார். நிச்சயமாக சாகாரத்தில் வந்து வாய் மூலமாக புரிய வைத்திருப்பார். ஏதாவது போதனை செய்திருப்பார். அப்படியே யாரும் பேச முடியாது. நிச்சயமாக மனித உடலில் தான் வருவார். பகவான் வருவதே புதிய உலகத்தை படைப்பதற்காகவே ஆகும். அப்படி என்றால் நிச்சயமாக யாருடைய உடலிலாவது வந்திருப்பார். பிரம்மாவின் வாய் மூலமாக மனித சிருஷ்டியை படைத்தார் என்று பாடப்பட்டு இருக்கின்றது. பிராமணர்களின் சிருஷ்டி என்று பெயர் எழுதப்படவில்லை. பிரம்மாவின் கமலவாய் மூலமாக மனிதர்கள் படைக்கப்படுகிறார்கள் என்றால் பிரம்மாவின் குழந்தைகள் பிராமணர்களாகத்தான் இருப்பார்கள். பிரஜா பிதா பிரம்மா நிச்சயமாக பிராமணர் பிராமணிகளைத்தான் படைப்பார். வெறும் ஆண்களை மட்டும் படைத்தால் எப்படி விருத்தியாகும்? வெறும் பெண்களை மட்டும் படைத்தால் எப்படி விருத்தியாகும்? ஆகையால் பிரம்மா குமார் மற்றும் பிரம்மா குமாரிகள் இருவருமே இருக்கிறார்கள். இல்லை என்றால் பிராமண சம்பிரதாயம் எப்படி உருவாகும்? பரம்பிதா பரமாத்மா படைப்பவர் என்பது சந்தேகம் இல்லை. பிரம்மா மூலமாக மனித சிருஷ்டி படைக்கப்படுகிறது என்றால் நிச்சயமாக பிரம்மாவின் உடலில் வரவேண்டியிருக்கும். இந்த விஷயங்களை யார் நன்றாக புரிந்து கொண்டு தாரணை செய்கிறார்களோ பிறகு அவர்களே புரிய வைப்பார்கள். யார் முழுமையாக இராஜயோகியாக இருப்பார்களோ, அப்பாவை மற்றும் இராஜ்யத்தை நினைவு செய்து கொண்டேயிருப்பார்களோ அவர்களுக்குத் தான் பாபா சுயதரிசன சக்கரதாரி ஆகுக என்று கூறுகின்றார். அனைவரும் முழுமையாக நினைப்பதில்லை. பாபாவிடம் வருகிறார்கள். ஞானம் எளிது என்று கூறுகிறார்கள். சக்கரத்தையும் புரிந்திருக்கிறார்கள். 84 பிறவிகளின் இரகசியத்தையும் புரிந்திருக்கிறார்கள். 84 பிறவிகள் எடுக்க வேண்டும் என்றால் யார் முதலில் வருகிறார்களோ அவர்களே எடுப்பார்கள். இது அனைத்தும் சரியாகும். ஆனால் நினைவில் இருத்தல் மிகவும் கடினமாகும். யோகத்தில் பல்வேறு விதமான புயல் வருகிறது. அவற்றை எப்படி வசப்படுத்துவது, அதற்கு வழி என்ன? இந்த நேரத்தில் மிகவும் நன்றாக நினைவு செய்ய முடியும். பாபா போகும் பொழுதும் வரும் பொழுதும், உட்காரும் பொழுதும் எழும் பொழுதும் நினையுங்கள் எனப் புரிய வைக்கின்றார். இப்பொழுது நீங்கள் இங்கே அமர்ந்திருக்கிறீர்கள். நீங்கள் மனைவியை நினைக்கிறீர்களா என்று உங்களிடம் நான் கேட்கிறேன்? இப்போது மனைவியின் பெயரை கேட்டதும் உடனே புத்தி மனைவியிடம் போகிறது. புத்தியின் வேலை அல்லவா? அவ்வாறே நீங்கள் சரீர நிர்வாகத்திற்காக எந்த காரியத்தை வேண்டுமானாலும் செய்யுங்கள். ஆனால் சிவபாபாவிடம் புத்தியை இணைப்பதற்கு முயற்சி செய்யுங்கள். 5, 10 நிமிடங்கள் கூட நினைவு செய்யுங்கள். இந்த மாயை நிறைய தடைகளை ஏற்படுத்தும். புயல் மிக வேகமாக அசைப்பதற்காக வரலாம். ஆனாலும் நீங்கள் முயற்சி செய்து கொண்டேயிருங்கள் இந்த உடலை மறப்பது அல்லது தந்தையின் நினைவில் இருப்பது விஷயம் ஒன்றுதான் ஆகும். தன்னை ஆத்மா அசரீரி எனப் புரிந்து கொள்ள வேண்டும். நான் உண்மையில் அசரீரியாக இருந்தேன், நடிப்பதற்காக இந்த உடலை எடுத்தேன், மீண்டும் அசரீரியாகி வீட்டிற்குப் போவேன். புத்தியில் அப்பா மற்றும் அப்பாவின் வீட்டை நினையுங்கள். எங்கே செல்ல வேண்டுமோ அதுவே பாபாவின் வீடாகும். பிறகு பாபாவின் ஆஸ்தி சத்யகம் என்பது புத்தியில் இருக்கின்றது. எனவே ஒரு பாபாவின் நினைவால் அதுவும் நினைவுக்கு வருகிறது. பக்தி மார்க்கம் மற்றும் ஞான மார்க்கத்தில் புத்தி வேறு பக்கம் செல்கிறது. ஒரு கன்னியாவிற்கு நிச்சயதார்த்தம் நடந்து விட்டது என்றால் ஒருவருக்கொருவரின் நினைவு வந்து கொண்டே இருக்கிறது. பக்தியில் கூட யாராவது அமர்ந்தாலும் மாயை தடை ஏற்படுத்துகின்றது. புத்தி தொழில் போன்றவைகளின் பக்கம் செல்கின்றது. மாயா எதிரி அல்லவா! பக்தர்கள் தேவதைகளை நினைத்தார்கள் என்றால் கூட புத்தி வேறு பக்கம் ஓடுகிறது. மாயை புத்தியை நிலைத்திருக்க விடுவதில்லை. அலுவலகத்திற்குச் சென்றார்கள் என்றால் கூட அந்த காரியத்தில் புத்தி இருக்கின்றது. தேர்வில் தேர்ச்சி அடைந்திருக்கிறோம். அப்போது இந்த வேலை செய்ய வேண்டியிருக்கிறது. அதில் புத்தி

ஈடுபடுகிறது. கண்ணிற்கு தெரியாத விஷயத்தில் புத்தியை ஈடுபடுத்துவதில் மாயை ஏமாற்றுகிறது. பக்தர்களுக்கு கூட மிகவும் கஷ்டப்பட்டு தான் காட்சிகள் கிடைக்கின்றது. மிகவும் தீவிரமாக பக்தி செய்யும் போது பாபா மகிழ்ச்சி அடைகிறார். இப்போது பக்தியின் விஷயம் இல்லை. இப்போது ஞானம் இருக்கிறது. உண்மையில் ஒருவருடைய பக்தி செய்ய வேண்டும். தூய்மையான பக்தி இருந்தால் சாட்சாத்காரம் கூட கிடைக்கும். தற்போது விபச்சாரி ஆகிவிட்டனர். அனைவரையும் நினைத்துக் கொண்டு இருக்கின்றார்கள். எனவே பாபா காட்சிகளையும் செய்விப்பதில்லை. ஒருவர் மீது முழு நிச்சயம் இருந்தால் தான் பாபா காட்சிகள் கூட செய்விப்பார். எனவே என்னை மட்டும் நினையுங்கள் என பாபா புரிய வைக்கின்றார். வாயின் மூலம் எதையும் கூற வேண்டியல்லை. நீங்கள் மனைவியை நினைக்கிறீர்கள் என்றால் வாயில் ஏதாவது கூறுகின்றீர்களா? நினைத்தவுடன் புத்தி ஓடிவிடுகிறது. இந்த எல்லையற்ற தந்தையோ சதா சுகத்தை கொடுக்கக்கூடியவர் ஆவர். இப்போது உங்களுக்கு பரம்பிதாவுடன் நிச்சயம் செய்விக்கிறார். எனவே அவரை நினைக்க முயற்சி செய்யுங்கள். மாயை புயலை கொண்டுவரும். முழு உலகமும் எதிரியாகும், ஆனால் பாபாவை மறக்கக் கூடாது. எவ்வளவு பாபாவை நினைக்கிறீர்களோ அவ்வளவு விகர்மங்கள் அழியும். முழு நாளும் பகவானின் பெயரை நினைக்காத மனிதர்களும் இருக்கிறார்கள். சங்கம் மிகவும் கெட்டதாக இருக்கிறது. ஆகையால் தான் நல்ல சங்கத்தில் இருந்தால் பிரகாசிக்கலாம், கெட்ட சங்கத்தில் மூழ்கி விடுவர்..... எனக் கூறப்பட்டு இருக்கின்றது. உண்மையான பரம்பிதா பரமாத்மாவின் சங்கம் தான் பதீதர்களை தூய்மையாக மாற்றும். இப்போது முழு உலகமும் அழுக்காக இருக்கின்றது. அவர்களுக்கு பதீத பாவனரின் சங்கம் வேண்டும். எனவே நிச்சயமாக அவர் இங்கே சாகாரத்தில் வர வேண்டும் அல்லவா! உண்மையானவர் ஒருவரே. உண்மையானவரின் சபையில் நீங்கள் அமர்ந்திருக்கிறீர்கள். ஆத்மாக்களாகிய நமது சங்கம் பரம்பிதா பரமாத்மாவுடன் இருக்கிறது என அறிகிறீர்கள். என்னுடைய நினைவினால் தான் உங்களுடைய விகர்மங்கள் அழியும் என்று பாபா கூறுகின்றார். சங்கம் இருந்தால் முரளி கேட்பீர்கள். வேறு என்ன செய்வீர்கள். புத்தியினுடைய தொடர்பு பாபாவுடன் இருக்க வேண்டும். புத்தியின் நினைப்பு பாபாவுடன் இருந்தால் அவர்களே மின்னுவார்கள். அதாவது தூய்மையாவார்கள். தூய்மையாகாமல் அவரிடம் யாரும் செல்ல முடியாது. பாபாவே அவருடன் யோகத்தை எப்படி ஏற்படுத்துவது என்பதைக் கற்பிக்கிறார். படிக்க வைப்பதற்காக அவரே எதிரில் வந்திருக்கிறார். புத்தியின் இணைப்பு மற்ற சங்கத்தில் இருந்து விலகி ஒரு சங்கத்தில் இணைக்க வேண்டும். அப்போது தான் விகர்மங்கள் அழியும். வேறு எந்த வழியும் கிடையாது. தூய்மையான உலகம் சொர்க்கமாகும். அங்கே அளவற்ற சுகம் இருக்கின்றது. அங்கே கூட துக்கம், அசுர தன்மை இருக்காது. அங்கே துக்கத்தின் பெயர் அடையாளமே இருக்காது. அதுவும் 21 பிறவிகளுக்குத் தந்தை இங்கே வந்து படிக்க வைக்கின்றார். பகவான் வாக்கு - நான் உங்களை இராஜாக்களுக்கு இராஜாவாக மாற்றுவதற்காக எளிய இராஜயோகத்தை கற்பிக்கிறேன். மனிதர்களின் புத்தியில் கிருஷ்ணரின் சித்திரம் வந்து விடுகிறது. உங்களுடைய புத்தியில் நம்மை படிக்க வைப்பவர் சிவபாபா, அவரே ஞானக்கடல் என்பது இருக்கிறது. அனைத்து மனிதர்களும் கிருஷ்ண பகவான் வாக்கு என்கிறார்கள். நாம் கிருஷ்ணருக்கு இந்த ஞானமே இல்லை என்கிறோம். இரவு பகல் வித்தியாசம் இருக்கிறதல்லவா! பாபா குழந்தைகளாகிய உங்களுக்கு இந்த ஞானத்தை கொடுத்துக் கொண்டு இருக்கின்றார். இது சுயதரிஷன சக்ரதாரி, திரிகாலதரிஷி ஆகுதல் ஆகும். திரிகாலதரிஷி என்றால் மூன்று காலங்களையும் அறிந்தவர். கிருஷ்ணியின் முதல், இடை, கடையையும். மூன்று லோகங்களையும் அறிதல் ஆகும். மூலவதனம், சூட்சுமவதனம், ஸ்தூல வதனத்தையும் நீங்கள் அறிகிறீர்கள். உங்களிலும் வரிசைக்கிரமத்தில் முயற்சிக்கு ஏற்ப அறிகிறீர்கள். மற்றபடி இதில் துன்பம் ஏதும் இல்லை. சரீர நிர்வாகமும் செய்ய வேண்டும். குமாரிகள் சரீர நிர்வாகத்திற்காக தலையை உருட்டிக் கொள்ள வேண்டும் என்பது இல்லை. குமாரி கணவருடன் இருக்க வேண்டும். சரீர நிர்வாகத்தை கணவர் செய்ய வேண்டும். குமாரிகள் கூட தனது காலில் நிற்க வேண்டும். ஒரு கதை இருக்கிறதல்லவா! ஒரு குமாரி தந்தையிடம் நான் எனது அதிர்ஷ்டத்தினால் சாப்பிடுகின்றேன் என்றாள். குமாரிகளாகிய நீங்களும் தனது முயற்சியை செய்து கொண்டு இருக்கிறீர்கள். எவ்வளவு படிக்கிறீர்களோ, ஸ்ரீமத்படி நடக்கிறீர்களோ 21 பிறவிகளுக்கு இராஜ்யம் செய்வீர்கள். குமாரிகளின் வேலை படித்தல் மற்றும் மாமியார் வீட்டுக்கு செல்வதாகும். உங்களைக் கூட விஷ்ணு புரி சொர்க்கத்திற்கு அனுப்பப்படுகிறது. எவ்வளவு படிக்கிறீர்களோ அவ்வளவு உயர்ந்த பதவி அடைவீர்கள். அவர்களோ அப்படியே கதையை கூறுகிறார்கள். உண்மையிலும் உண்மையான விஷயம் இவ்விடத்தினுடையதாகும். பாபா அவரே அமர்ந்து அவருடைய இரகசியத்தை கூறுகின்றார். நீங்கள் அனைவரும் குமாரிகள். அதர் கன்யா கூட (திருமணமான பெண்கள்) வாழ்க்கையை உருவாக்கிக்கொண்டு இருக்கிறார்கள். ஒரு போதும் துக்கமுடையவராகவோ விதவைகளாக ஆகாத அளவிற்கு பாபா கர்மங்களை கற்பிக்கின்றார். ஆனால் விரல் விட்டு எண்ணும்

அளவிற்கு உயர்ந்த பதவியை அடைகிறார்கள். ஒரு சிலர் உருவாக்கிக் கொண்டே ஆச்சரியப்படக்கூடிய வகையில் பாபாவை விட்டுப் பிரிந்து ஓடுகிறார்கள். விவாகரத்து கூட செய்கிறார்கள். ஏனென்றால் சிவபாபா தந்தையாகவும் இருக்கிறார். கணவருக்கொல்லாம் கணவராகவும் இருக்கிறார். இப்படிப்பட்ட தந்தையை குழந்தைகள் விவாகரத்து செய்து விடுகின்றனர். அதிர்ஷ்டத்தில் தடை ஏற்படுத்தி விடுகின்றனர். மணப்பெண்ணாக இருந்தாலும் விவாகரத்து செய்து விடுவதால் சோழியைப் போன்று மாறி விடுகின்றார்கள். எந்த தந்தையிடமிருந்து 21 பிறவிகளுக்கு இராஜ்ய பாக்கியம் கிடைத்ததோ, அவரை விவாகரத்து செய்து விடுகிறார்கள், ஆச்சரியப்படக்கூடிய வகையில் விவாகரத்து செய்கிறார்கள், பிரிந்து போகிறார்கள்..... இவ்வாறும் பாடப்பட்டு இருக்கிறது. ஒரு சிலரோ வந்து பாபாவினுடையவராகிறார்கள். ஒரு சிலர் மகா முட்டாளாகவும் மாறுகிறார்கள். அவர்கள் பிரிந்தும் போகிறார்கள். விவாகரத்தும் செய்து விடுகிறார்கள். நடத்தையினால் தான் தெரியவருகிறது. விகாரத்தில் ஈடுபட்டுக் கொண்டேயிருக்கிறார்கள். பிறகு மறைந்து மறைந்து உட்காருகிறார்கள். பிறகு பாபா தவறு நடந்து விட்டது மன்னித்து விடுங்கள் என்று எழுதுகிறார்கள். இப்போது 100 மடங்கு தண்டனை ஏறிவிட்டது. இப்போது அதை எப்படி ரத்து செய்ய முடியும்? உண்மையை கூறுவதால் பாதி மன்னிப்பு கிடைத்து விடும்..... ஆகவே மறைந்து ஒரு போதும் விகாரத்தில் ஈடுபடக்கூடாது என்று பாபா கூறுகின்றார். பெயர் புகழிலும் வரக்கூடாது. கோபம் கூட மிகப் பெரிய பூதம் ஆகும். பலருக்கு துக்கம் கொடுக்கிறது. பாபாவிற்கு 5 விகாரங்களை தானம் கொடுத்து விட்டு பிறகு திரும்ப எடுத்தால் பதவியும் குறைந்து போகும். நல்லது.

இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு தாயும் தந்தையுமாகிய பாபாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

தாரணைக்கான முக்கிய சாரம் :

1. தன்னுடைய அதிர்ஷ்டத்தை உயர்ந்ததாக உருவாக்கிக் கொள்ள விகர்மங்களை அழிப்பதற்கு முயற்சி செய்ய வேண்டும். படிப்பில் முழு கவனம் கொடுக்க வேண்டும்.
2. கெட்ட சங்கத்திலிருந்து தன்னை பாதுகாப்பாக வைத்துக் கொள்ள வேண்டும். பதீத பாவனர் பாபாவின் சங்கத்தினால் தன்னை தூய்மையாக்கிக் கொள்ள வேண்டும்.

வரதானம் :

தன்னுடைய தோற்றத்தின் மூலமாக பலருடைய எதிர்காலத்தை உயர்ந்ததாக உருவாக்கக் கூடிய உயர்ந்த சேவாதாரி ஆகுக.

பேசக்கூடிய சேவையை உங்கள் சக்திக்கு ஏற்ப, நேரத்திற்கு ஏற்ப செய்கிறீர்கள். ஆனால் சங்கமயுகத்தின் தோற்றமாகிய பரிஸ்தா சொரூபம் தங்களது தோற்றத்தில் தெரிய வேண்டும். அப்போது எளிதாக சேவை செய்ய முடியும். எப்படி ஜட சிலைகள் தோற்றத்தின் மூலமாக கடைசிப் பிறவியில் சேவை செய்து கொண்டு இருக்கின்றதோ, அவ்வாறு தங்களின் தோற்றத்தில் சதா சுகம், மகிழ்ச்சியினுடைய பொலிவு இருந்தால் உயர்ந்த சேவையை செய்ய முடியும். தங்களின் தோற்றத்தைப் பார்த்து எப்படிப்பட்ட துக்கம் அசாந்தி குழப்பத்தில் இருக்கும் ஆத்மாவும் தனது உயர்ந்த எதிர்காலத்தை உருவாக்கிக் கொள்ளும்.

சுலோகன் :

பாக்கியத்தை உருவாக்கும் வள்ளல் பாபாவை தன்னுடைய அனைத்து உறவினராகவும் மாற்றிக் கொண்டால் அனைத்து பிராப்திகளினாலும் நிறைந்தவர் ஆகிவிடலாம்.